

5.4. Il-Kumitat jaqbel li l-banek għandhom jiġu miżmuma li jinformaw lill-qorti minnufih, b'mezzi elettronici jew b'mezzi oħra ta' komunikazzjoni, dwar kif ikkonformaw ma' l-ordni.

5.5. Il-liġi tal-Komunità m'għandiex tiffissa regoli dwar kif il-kredituri li qegħdin jikkompetu għall-istess kont għandhom jinnizzlu l-ordni prioritari. Il-Kumitat jiffavorixxi l-applikazzjoni tal-legislazzjoni nazzjonali.

5.6. Il-Kumitat iqis li l-infurzar prattiku ta' l-ordni għandu jkun iggvernat mill-liġi tal-pajjiż li għandha ġurisdizzjoni fuq

dan, b'konformità mar-regoli generali applikabbli dwar is-soluzzjoni tat-tilwim.

5.7. Fl-aħhar, il-Kumitat jixtieq jiġbed l-attenzjoni tal-Kummissjoni b'mod partikolari għall-htieġa li ssir dispożizzjoni għal mekkanizmu għat-traduzzjoni tad-dokumenti marbuta mat-taddim tas-sistema proposta, fuq il-linji tal-mekkanizmu stabbilit taht l-Artikolu 21(2)(b) tar-Regolament (KE) Nru 1896/2006 tat-12 ta' Diċembru 2006.

Brussell, is-26 ta' Settembru 2007.

Il-President

tal-Kumitat Ekonomiku u Soċjali Ewropew

Dimitris DIMITRIADIS

Opinjoni tal-Kumitat Ekonomiku u Soċjali Ewropew dwar "Is-semplifikazzjoni tal-kuntest legiŝlattiv fis-settur tal-makkinarju"

(2008/C 10/03)

Fit-8 ta' Jannar 2007 il-Viċi-Presidenti tal-Kummissjoni Ewropea Margot Wallström u Günter Verheugen talbu lill-Kumitat Ekonomiku u Soċjali Ewropew sabiex iħejji Opinjoni esplorativa dwar: *Is-Semplifikazzjoni tal-kuntest legiŝlattiv fis-settur tal-makkinarju*.

Is-Sezzjoni Speċjalizzata għas-Suq Uniku, il-Produzzjoni u l-Konsum inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-18 ta' Lulju 2007. Ir-rapporteur kien is-**Sur lozia**.

Matul l-438 sessjoni plenarja tiegħu li nżammet fis-26 u s-27 ta' Settembru 2007 (seduta tas-26 ta' Settembru), il-Kumitat Ekonomiku u Soċjali Ewropew adotta din l-opinjoni b'138 voti favur, 2 voti kontra u 3 astensjonijiet.

1. Konkluzjonijiet u rakkomandazzjonijiet

1.1 L-industrija mekkanika Ewropea hija fl-avangwardja u għandha importanza strateġika għall-ekonomija Ewropea. Fl-2006, id-dhul iġġenerat ammonta għal diversi mijiet ta' biljuni ta' euro minn aktar minn 130 000 ditta li jespertaw terz tal-produzzjoni tagħhom. L-industrija mekkanika u dik elettromekkanika jimpjegaw 'il fuq minn 4 miljun haddiem u haddiema fil-Unjoni, b'valur miżjud għoli u livell għoli ta' konossenza.

1.2 L-industrija mekkanika u elettromekkanika, iktar minn industrijiet oħra tista' tippermetti li jintlahqu l-miri ta' l-Aġenda ta' Lisbona, permezz ta' l-iżvilupp tat-taħriġ tul il-hajja kollha, ta' l-iskambju ta' l-esperjenzi u ta' prattici tajbin, iż-żamma ta' l-oghla livell tal-kapaċità kompetittiva tiegħu, u l-kapaċità tagħha li tidhol fl-iswieq mondjali.

1.3 Il-Kumitat jappoġġja l-inizjattivi tal-Kummissjoni li huma intiżi li jsaħħu l-kompetittività tas-settur, li jtejbju l-qafas ġuridiku ta' riferiment, permezz ta' regolamentazzjoni li hija aħjar u aktar effettiva, li tqis ir-realtajiet tas-settur, li huwa kkaratterizzat minn għexieren ta' għeluf ta' intrapriżi żgħar u ta' daqs medju. Ta' l-

anqas għal dan is-settur, legiŝlazzjoni aħjar ma tffissirx nuqqas ta' legiŝlazzjoni, iżda li toffri qafas stabbli, ċar u implimentazzjoni tar-regolamenti li hija faċli, bl-inqas spejjeż amministrattivi possibbli.

1.4 Il-Kumitat jesprimi s-sodisfazzjon tiegħu għall-fatt li l-Kummissjoni talbitu jagħmel din il-biċċa xogħol delikata li jindivida, bl-aktar qbil wiesa' possibbli, l-oqsma fejn il-legiŝlazzjoni Komunitarja għandha tiġi ssemplifikata, fil-kuntest ta' l-attivita- jiet li wasslu lill-korpi legiŝlattivi sabiex jiżviluppaw legiŝlazzjoni aħjar u aktar sempliċi.

1.5 Il-Kumitat jinnota li bħalissa għaddejjin diversi inizjattivi ta' legiŝlazzjoni li jinteressaw lis-settur: hemm bżonn li jiġu bbi-lanċjati l-interessi varji li hemm fin-nofs, dawk ekonomiċi, soċ- jali u ambjentali. Il-holqien tas-suq intern ma jstgħax jidhol f'kunflitt ma' kunsiderazzjonijiet oħra li jisthoqqilhom attenzjoni kbira, bħas-saħħa, is-sigurtà tal-haddiema, il-protezzjoni tal-kon- sumaturi u l-harsien ta' l-ambjent, fil-kuntest tal-miri ta' l-aġenda ta' Lisbona. Fl-opinjoni tal-Kumitat hemm bżonn ta' strateġija integrata u koordinata ta' l-inizjattivi differenti.

1.6 Il-Kumitat jilqa' l-proposti li hemm fil-Komunikazzjoni tal-Kummissjoni tas-17 ta' Frar 2007, li għandhom l-iskop li jimmodifikaw l-aproċċ il-ġdid u li jsaħhu r-rwol ta' l-Istati Membri fl-attivitàjiet ta' sorveljanza tas-suq; dawn mhux dejjem jidde-dikaw riżorsi biżżejjed għal dan l-iskop. Il-Kumitat jappella sabiex jissahhu d-dipartimenti tal-Kummissjoni li għandhom rwol ta' koordinazzjoni, monitoraġġ, u f'xi każijiet anke ta' kontroll ta' l-amministrazzjoni ta' proċeduri ta' akkreditar, l-attivitàjiet tal-korpi ta' notifika u tal-kwalità taċ-ċertifikazzjoni tagħhom. Huwa jappoġġja l-holqien ta' "pjattaforma ta' komunikazzjoni" bejn l-operaturi ta' l-Istati Membri, li jridu jaġixxu b'mod proporzjonat u koerenti ma' l-oġġettivi tad-direttivi u l-politiki Komunitarji, biex b'hekk issehh konverġenza gradwali tas-sistemi u l-mudelli ta' sorveljanza tas-swieq.

1.7 Il-Kumitat jappella sabiex fl-attivitàjiet ta' standardizzazzjoni l-partijiet interessati kollha jkunu jistgħu jippartecipaw sa mill-bidu fid-definizzjoni ta' l-istandands, u b'hekk tissaħħa il-partecipazzjoni kemm tal-kumitati tekniċi, speċjalment fil-livell lokali kif ukoll ta' l-istimi ta' l-impatt, mingħajr ma jkun hemm dipendenza eċċessiva fuq il-konsultazzjoni bl-internet, strument utli, iżda li ma jistgħax jintuza wahdu, speċjalment f'dan il-qasam, bhala strument ta' komunikazzjoni mal-partijiet interessati.

1.8 Fejn tidhol l-istandardizzazzjoni "armonizzata", il-Kumitat iqis li din trid tkun disponibbli bla hlas jew bi hlas nominali, b'mod partikolari fil-każ ta' l-intrapriżi żgħar u ta' daqs u tiġbed l-attenzjoni għat-trattament differenti bejn id-ditti li ma jiġux minn pajjiżi li l-lingwi tagħhom jintużaw fil-hruġ ta' l-istandands (l-Ingliż, il-Franċiż u xi kultant il-Ġermaniż) u l-ohrajn li m'għandhomx għalfejn jidhlu għal spejjeż ta' traduzzjoni li kultant huma kbar.

1.9 Il-Kumitat jenfasizza l-bżonn li jiġu eliminati l-ispejjeż amministrattivi mhux ġustifikati, sabiex b'hekk jitnaqqsu l-ispejjeż għas-sistema produttiva b'mod sinifikanti.

1.10 Il-Kumitat jappella lill-Kummissjoni sabiex tikkunsidra bis-serjetà l-bżonn li tippromovi l-istabbiltà ta' l-istandardizzazzjoni, u tilqa' wkoll is-suggerimenti li johorġu mingħand dawk li jahdmu fil-qasam u tal-partijiet interessati prinċipali. Fejn jidhol il-qafas ġuridiku u l-bażi legali ta' riferiment, il-Kumitat jirrakkomanda lill-Kummissjoni, li qabel ma tohroġ regolament tqis jekk l-istess oġġettivi jistgħux jintlaħqu b'forom differenti, bhall-awto-regolamentazzjoni jew il-ko-regolamentazzjoni, sakemm ikun hemm garanzija ta' l-oghla livell ta' trasparenza u partecipazzjoni mill-partijiet kollha interessati u li jitqies dejjem l-iskop prinċipali tar-regolament u l-kontenut tiegħu, meta jintagħżel ir-riferiment indispensabbli għall-artikoli differenti tat-Trattat bhala bażi legali.

1.11 Il-Kumitat jappella sabiex jiġu eliminati l-oġġetti tekniċi għat-twettiq tas-suq intern. Regolamenti nazzjonali u lokali li

m'humiex ġustifikati johlqu ostaklu effettiv u insormontabbli għaċ-ċirkolazzjoni hielsa tal-merkanzija.

1.12 Il-Kumitat jirrakkomanda li l-leġislażzjoni futura tiġi dejjem preċeduta minn stima ta' l-impatt ex ante, adegwata u attenta, li tikkunsidra l-grad ta' proporzjonalità, iżda wkoll ta' monitoraġġ sussegwenti, strett hafna, sabiex jilqa' għal hsara li jekk issir tkun irrimparabbli għall-futur ta' l-intrapriżi tas-settur.

1.13 Id-djalogu soċjali settorjali Ewropew ser ikollu wkoll rwol essenzjali sabiex jidentifika l-inizjattivi komuni kollha intiżi sabiex isostnu l-iżvilupp ta' l-impjegji u l-kompetittività tas-settur, fir-rispett tal-prinċipji irrinunċjabbli tas-sikurezza tal-haddiema, taċ-ċittadini u ta' l-ambjent. Il-prattiċi ta' responsabbiltà soċjali ta' l-intrapriżi jistgħu jiffacilitaw dan id-djalogu kostanti bejn l-intrapriżi u l-partijiet interessati, sabiex jiġu evitati użijiet impropji, jikbru l-kuxjenza u t-taħriġ tul il-hajja kollha u tinholq relazzjoni pożittiva mar-reġjun involut u mal-konsumaturi finali.

2. Il-kontenut tat-talba tal-Kummissjoni

2.1 Il-Kummissjoni Ewropea, fuq l-inizjattiva tal-Viċi Presidenti Wallström u Verheugen talbet lill-Kumitat Ekonomiku u Soċjali Ewropew għal Opinjoni esploratorja li tanalizza l-koerenza globali tal-qafas regolamentari applikabbli għal settur industrijali, b'mod partikolari dak tal-makkinarju, sabiex tiġi identifikata sa fejn hi possibbli s-semplifikazzjoni. L-analiżi għandha tiffoka, barra milli fuq il-leġislażzjoni speċifika tas-settur, fuq il-qafas kollu ta' regolamentazzjoni li jolqot is-settur "makkinarju".

2.2 Fid-dawl tal-hsieb li jippartecipaw il-partijiet interessati fil-proċess tas-semplifikazzjoni, b'mod partikolari fl-identifikazzjoni ta' dawk ir-regoli li johlqu problemi partikolari, il-Kummissjoni tirrikonoxxi li l-Kumitat għandu esperjenza vasta u notevoli u kompożizzjoni li hija verament pluralista u għalhekk huwa l-post ideali sabiex johorġu u jiġu sintetizzati l-perspettivi ta' l-operaturi ekonomiċi u tas-soċjetà civili fl-Ewropa.

2.3 Fil-kontest ta' l-esperjenza li kiseb il-Kumitat bl-Opinjoni-jiet numerużi tiegħu fuq leġislażzjoni aħjar u s-semplifikazzjoni (1) u l-artikolu 8 tal-Protokoll ta' kooperazzjoni bejn il-Kummissjoni Ewropea u l-KESE, il-Kummissjoni tafda din il-biċċa xogħol importanti lill-Kumitat. Fil-każ li din il-hidma tal-Kumitat tkun pożittiva u produttiva, il-Kummissjoni qiegħda tikkunsidra li ttenni din it-talba għal oqsma ohra rilevanti għall-aġenda tagħha u tal-Kumitat għal-leġislażzjoni aħjar.

2.4 Wara, il-Kummissjoni spjegat aħjar il-perspettiva tagħha, fejn iċċarat li leġislar aħjar ma jfissirx tnaqqis u li anzi, hemm bżonn li ta' l-anqas jinżamm l-istess livell ta' protezzjoni għall-haddiema, il-konsumaturi u l-ambjent, bil-ghan li jiġi assigurat qafas ta' regolamentazzjoni li jippermetti kompetittività aħjar.

(1) ĠU C 24, 31.1.2006 (*Rapporteur*: Retureau) u ĠU C 309, 6.12.2006 (*Rapporteur*: Cassidy).

3. Kummenti ġenerali

3.1 Qabel xejn, il-Kumitat jistqarr li huwa interessat hafna li jiżvolgi r-rwol li jfittex li johloq sintezi bejn l-interessi differenti, sabiex johroġ bi proposta ta' titjib u semplifikazzjoni fil-qafas normattiv u leġislattiv eżistenti. L-aħjar kultura tal-Kumitat tib-baża l-kapaċità tagħha li tinfluwenza l-proċess ta' deċiżjoni permezz tal-metodu tat-tiftix ta' l-aktar kunsens wiesgħa possibbli fost ir-rappreżentanti tas-soċjetà ċivili li jesprimu interessi differenti. Il-fedeltà cara għall-prinċipji u l-valuri Komunitarji, l-ekwilibriju, il-kwalità u l-element innovattiv fl-Opinjoni tiegħu, jirrendu l-Kumitat interlokutur importanti u b'saħħtu ta' l-istituzzjonijiet Komunitarji. L-istimolu u kważi l-isfida li din it-talba mill-Kummissjoni titfa' fuq il-komponenti tal-Kumitat, filwaqt li jirnexxielu japprofitta minn din l-okkażjoni, tista' teżalta r-rwol ta' punt ta' laqgħa, diskussjoni u konfront li t-Trattati jirrikonnoxxu li għandha s-soċjetà ċivili organizzata.

3.2 L-opportunità għall-Kumitat li jindika minn qabel l-oqsma li fuqhom għandha ssir il-hidma sabiex jitjeb il-qafas ta' riferiment leġislattiv jiftaħ orizzonti godda ta' metodu u koopezzjoni bejn l-istituzzjonijiet Ewropej. Huwa ovvju li kull parti interessata, kull wahda għal rasha, diġà indikat il-htigijiet u x-xewqat tagħha lill-Kummissjoni. Intrapriżi li jipproduċu jew li jużaw, haddiema, konsumaturi, korpi ta' standardizzazzjoni u awtoritajiet pubbliċi, diġà ppreżentaw l-idejat tagħhom dwar kif għandha "titjeb" r-regolamentazzjoni eżistenti. Il-metodi ta' konsultazzjoni li ġew adottati s'issa però, ma jippermettux sintesi iddettaljata tal-pożizzjonijiet differenti, u b'hekk daqqa xi hadd u daqqa xi haddiehor jibqa' jhossu li ma ġiex mismugh biżżejjed.

3.3 Il-Kumitat jista' johloq din is-sintesi kemm minhabba l-esperjenzi li mmaturaw fi hdanu, kif ukoll minhabba n-netwerks ta' relazzjonijiet rilevanti li normalment il-membri tiegħu jstgħu jaqaw fuqhom sabiex jiksbu kontribuzzjonijiet bbażati fuq l-esperjenza importanti. Dwar din it-tema, il-Kumitat diġà esprima ruħu in parti, fl-Opinjoni fuq inizjattiva proprja tiegħu "It-trasformazzjonijiet industrijali fis-settur ta' l-inġinerija mekkanika (2)".

3.4 Il-Kumitat jinnota li bħalissa għaddejjin jew hemm imhabbra diversi inizjattivi fejn tidhol r-regolamentazzjoni Komunitarja fil-qasam tal-produzzjoni industrijali u, b'mod partikolari, fis-sotto-settur tal-makkinarju. Dawn l-inizjattivi jqajmu diversi problemi kumplessi ta' natura differenti. Jidher li jkun utli li dawn il-problemi jiġu eżaminati sabiex jitqiesu l-interessi differenti li r-regolamentazzjoni Komunitarja tippoteġi: iċ-ċirkolazzjoni hielsa tal-merkanzija, is-saħħa u s-sigurtà tal-haddiema, il-protezzjoni tal-konsumaturi u l-harsien ta' l-ambjent, il-miri ta' l-istrategġja ta' Lisbona, kemm ekonomiċi kif ukoll soċjali. Dawn ir-regolamenti joriginaw minn strumenti leġislattivi differenti u qatt ma sar studju ta' dan it-tip. Il-Kumitat iqis li effettivament wasal il-waqt li s-sugġett shih jiġi affrontat b'mod organiku u strutturali.

(2) ĠU C 267, 27.10.2005 (Rapporteur: Van Iersel).

3.5 Fil-kamp tal-produzzjoni u tal-kummerċjalizzazzjoni tal-materjali industrijali, ir-regolamentazzjoni Komunitarja għet elaborata b'mod progressiv. B'mod ġenerali hija ppermettiet armonizzazzjoni leġislattiva li ssemplifikat b'mod konsiderevoli l-ambitu ssemplifikat li fihom joperaw l-intrapriżi, anke jekk għandu jiġi enfasizzat li dan il-proċess għadu mhux komplut.

3.6 Ir-regolamentazzjoni Komunitarja, adottata mit-tieni nofs tas-snin 80, hija bbażata fuq żewġ korpi regolamentari kbar: xi whud jirrigwardaw is-suq, l-ohrajn il-postijiet tal-hidma. L-implimentazzjoni effettiva ta' din ir-regolamentazzjoni tissupponi l-intervent ta' numru kbir ta' atturi differenti: korpi ta' standardizzazzjoni u ta' notifika, dizinjaturi u manufatturanti, importaturi u aġenti, dawk li huma fil-muntaġġ u l-installazzjoni, korpi pubbliċi ta' spezzjoni u ta' żamma tal-kontroll (li jinkludu d-dwana u l-ġudikatura), l-intraprendituri, il-haddiema u r-rappreżentanti tagħhom, eċċ. L-organizzazzjonijiet tal-konsumaturi esprimew l-interess partikolari tagħhom li jkollhom rwol prattiku u effettiv, s'issa l-partecipazzjoni tagħhom iqisuha insuffiċjenti. Il-koopezzjoni bejn dawn l-atturi kollha hija essenzjali daqs il-koopezzjoni bejn l-awtoritajiet pubbliċi fil-livell nazzjonali u Ewropew.

3.7 L-applikazzjoni ta' dawn ir-regoli ma tidhirx li tohloq dif-fikultajiet kbar, iżda minkejja din l-evalwazzjoni pożittiva fuq il-livell ġenerali, hemm xorta numru ta' diffikultajiet prattici.

4. Sigurtà mtejba, iżda mhux biżżejjed

4.1 Kull sena, fl-UE, l-incidenti fuq il-postijiet tax-xogħol jikkawżaw bejn is-6 000 u t-8 000 mewt (li minnhom 40 % għadhom taħt il-35 sena) u mijiet ta' għeluf ta' korrimenti. Parti minn dawn l-incidenti huma kkawżati mill-ghodod tax-xogħol. Fxi kazijiet, in-nuqqas ta' effikaċja tal-forma ta' protezzjoni individwali jew formazzjoni mhux adegwata huma daqstant responsabbli. Madwar kwart mill-haddiema ta' l-UE jiddikjaraw li jridu jużaw xi forma ta' protezzjoni individwali sabiex iħarsu saħħithom u s-sigurtà tagħhom. L-aġenti fiżiċi prinċipali li joholqu fatturi ta' riskju fil-qasam tax-xogħol huma ġeneralment marbuta ma' l-ghodod tax-xogħol: il-hoss, il-vibrazzjonijiet, ir-raġġi jonizzanti u mhux. Fatturi ergonomiċi għandhom rwol essenzjali fil-qasam tas-saħħa u s-sikurezza fuq ix-xogħol. F-numru ta' kazijiet, l-ghodda tax-xogħol tista' tikkawża kuntatt ma' sustanzi kimiċi: l-effika tal-forma ta' protezzjoni individwali tista' tkun fxi kazijiet kruċjali.

4.2 Wiehed irid iżomm f'moħħu b'mod partikolari il-prodotti li huma ddestinati għal konsum wiesgħa minn pubbliku bla differenzjazzjoni u li żgur ma jkunx avżat dwar ir-riskji marbuta mal-makkinarju li jixtri jew jikri. Sfortunatament isehħu hafna incidenti lill-konsumaturi li jagħmlu użu ħazin, u dawn l-incidenti ma jingħaddux ma' l-istatistiċi.

5. Kooperazzjoni xi drabi diffiċli bejn l-atturi varji

5.1 Wiehed jinnota li l-kooperazzjoni bejn l-atturi li jaġixxu fis-suq uniku tiltaqa' ma' diffikultajiet u anke ma' reżistenza kbira li l-affarijiet isiru b'mod kompletament trasparenti: min-naħa tas-settur privat sabiex jipproteġi lill-nifsu mill-konkorrenza jew mill-miżuri dixxiplinari, u min-naħa tas-settur pubbliku minhabba l-inerzja burokratika li xi drabi hija profonda! Per eżempju huwa ovvju l-bżonn li tiżdied il-kooperazzjoni bejn l-intrapriżi li jimmanifatturaw u dawk li jużaw il-makkinarju jew il-htieġa li tiżdied it-trasparenza fil-mod li bih ir-rekwiziti essenzjali tad-Direttiva ta' "L-aproċċ il-ġdid" jiġu interpretati mill-korpi ta' standardizzazzjoni, l-awtoritajiet ta' kontroll, entitajiet ta' notifika u tal-konsulenti li joffru l-appoġġ tekniku lill-intraprendituri.

5.2 Din il-problema kienet fiċ-ċentru ta' l-attenzjoni tal-Kummissjoni fl-inizjattiva reċenti tagħha ta' reviżjoni fl-"Approċċ il-Ġdid", li giet annunċjata fl-14 ta' Frar 2007, taht it-titlu *Il-pakkett il-ġdid għaċ-ċirkolazzjoni tal-prodotti fis-suq intern*. Dan jikkonsisti fi *Proposta għal regolament tal-Parlament Ewropew u tal-Kunsill li jstabbilixxi l-htieġijiet għall-akkreditazzjoni u s-sorveljanza tas-suq dwar it-tqegħid ta' prodotti fis-suq* [COM(2007) 37 fin (*)] u l-*Proposta tad-Deċiżjoni tal-Parlament u tal-Kunsill dwar qafas komuni għat-tqegħid ta' prodotti fis-suq* [COM(2007) 53 fin (*)]. Il-pakkett jipproponi li "jissahhu l-istrutturi ta' sorveljanza tas-suq sabiex jeskludi l-prodotti li m'humiex sikuri, billi jnehhom mis-suq tal-Komunità u jaġixxi kontra l-intrapriżi frodulent. Il-korpi ta' verifika, ċertifikazzjoni u spezzjoni li huma involuti fit-testjar tal-prodotti ser ikunu soġġetti għal kontrolli aktar iebes fil-forma ta' akkreditu, sabiex jiġi żgurat livell regolamentari komuni kemm għall-intrapriżi kif ukoll għall-korpi ta' kontroll". (F'dan il-perijodu fl-UE joperaw madwar 1 800 korp ta' notifikazzjoni, jiġifieri laboratorji, ċentri ta' ispezzjoni u ta' ċertifikazzjoni, suġġetti privati li jircievu akkreditu sabiex joperaw mill-amministrazzjoni pubblika. Ta' min wiehed jinnota li fost dawn il-korpi "indipendenti" hemm dawk li harġu direttament mill-assoċjazzjonijiet ta' l-intrapriżi ta' manifattura, u b'hekk il-kunflitt ta' l-interessi jista' jsir verament problematiku! Fi Stat Membru, per eżempju, fis-settur biss ta' l-liftijiet ġew akkreditati aktar minn 80 korp ta' notifikazzjoni.

5.2.1 Tnejn u għoxrin sena wara l-pubblikazzjoni tar-riżoluzzjoni tal-Kunsill tas-7 ta' Mejju 1985, li dahhal il-prinċipji ta' l-aproċċ il-ġdid, il-Kummissjoni tipproponi aġġornament u tis-hih tal-kontroll fuq is-swieq, sabiex il-marka CE issir dejjem aktar affidabbli. Il-Kumitat iqis li l-metodu ta' l-aproċċ il-ġdid, li involva 25 direttiva, li minnhom 21 kellhom l-ispeċifikazzjonijiet sabiex tingħata l-marka u 4 ma kellhomx, ta riżultati tajbin, u ffavorixxa l-iżvilupp tas-suq intern, iżda fl-istess waqt, il-KESE jqis li r-reviżjoni proposta hija bżonjuża. Iridu jiżiedu l-poteri u r-responsabbiltajiet ta' l-Istati Membri, iżda anke dawk

tal-Kummissjoni, li trid issahhah id-dipartimenti sabiex tkun tista' żżomm monitoraġġ kontinwu ta' l-attivitajiet ta' sorveljanza tas-swieq, tal-mod kif jiġu akkreditati l-korpi ta' notifikazzjoni, u f'xi każijiet, anke ta' l-attivitajiet tagħhom. L-organizzazzjonijiet settorjali, fil-qasam tar-riċerka tal-Kummissjoni, esprimew ruħhom fil-parti l-kbira tagħhom favur dan it-tishih ta' l-awtoritajiet nazzjonali u konsegwentement Ewropej.

5.3 Il-Kumitat jilqa' din l-inizjattiva li tillimita l-element ta' diskrezzjoni u valutazzjonijiet inkonsistenti, li jostakolaw l-iżvilupp tas-suq intern, billi johloq żvantaġġi fil-kompetizzjoni għal dawk l-operaturi li jirrispettaw il-ligijiet. It-tfixkil fil-konkorrenza ikkawżat minn sorveljanza "aljenata" hija problema mill-aktar gravi, li tohroġ wiehed mill-limiti fl-implimentazzjoni ta' l-aproċċ il-ġdid. Barraminhekk is-semplifikazzjoni u ċ-ċarezza tal-qafas leġislattiv huma fundamentali speċjalment għall-intrapriżi żgħar u ta' daqs u t-tishih tal-kooperazzjoni bejn l-awtoritajiet ta' sorveljanza tas-swieq, kemm fiż-zona UE/ŻEE kif ukoll fil-livell internazzjonali. Huwa jappoġġja l-holqien ta' "pjatt-forma ta' komunikazzjoni" bejn l-operaturi ta' l-Istati Membri, li jridu jaġixxu b'mod proporzjonat u koerenti ma' l-oġġettivi tad-direttivi u l-politiki Komunitarji, sabiex b'hekk issehh konverġenza gradwali tas-sistemi u l-mudelli ta' sorveljanza tas-swieq. Il-partecipazzjoni tad-dwana f'din l-attività hija ta' importanza fundamentali.

5.4 Fil-livell Ewropew għandu jkun hemm kooperazzjoni akbar bejn id-direzzjonijiet interessati (per eżempju, ENTR, ENV, EMPL u SANCO), li jistgħu jahdmu flimkien sabiex joholqu "Gwidi" għall-użu tad-Direttivi esistenti, li naturalment ma jissostitwixxux il-ligijiet, iżda jistgħu joffru kontribuzzjoni valida u jistgħu jiffrankaw hafla flus li jintefqu f'konsulenti bla bżonn.

5.5 Fil-każ ta' prodotti staġjunali, bħall-makkinarju tal-ġnien, hemm bżonn li jiddahhlu proċeduri ssemplifikati u aċċellerati, sabiex ma tintilifx l-opportunità tas-suq. Għal dan il-għan il-Kumitat jissuġġerixxi l-holqien ta' "Istitut ta' medjazzjoni", fejn wiehed ikun jista' jiżgura li bżonnijiet partikolari gġustifikati jkunu jistgħu jintlaqghu filwaqt li tibqa' tinzamm il-garanzija ta' applikazzjoni rigoruża tar-regolamenti kollha, b'mod partikolari dawk marbuta mas-sikurezza.

6. Obbligazzjonijiet amministrattivi mhux neċessarjament ġustifikati

6.1 Prijorità oħra li giet imhabba mill-Kummissjoni hija t-tnaqqis ta' l-obbligazzjonijiet amministrattivi li m'humiex utli, u li għandhom impatt qawwi fuq il-kompetittività. Il-Kumitat isegwi b'interess l-isforzi tal-Kummissjoni f'dan il-qasam, li ġew konkretizzati bil-programm ta' azzjoni ippreżentat fl-24 ta' Janar 2007, bl-oġġettiv li jonqsu bi kwart l-obbligazzjonijiet amministrattivi ta' l-intrapriżi sa l-2012.

(*) Opinjoni INT/352, li qiegħda tiġi ppreparata (Rapporteur: Pezzini).

(*) Opinjoni INT/353, idem 3.

6.2 Il-Kummissjoni tista' tikkontribwixxi sabiex jiġu solvuti b'mod prattiku xi problemi ta' implimentazzjoni tad-Direttivi, per eżempju billi tiċċentralizza lejha l-komunikazzjonijiet kollha li attwalment iridu jintbagħtu lill-Istati Membri individwalment, b'diffikultajiet enormi anke sabiex sempliċement jintbagħtu fl-indirizz it-tajeb. Dan hu il-każ tad-Direttiva 2000/14/KE dwar l-emissjonijiet tal-hoss, li għaliha trid tintbagħat dikjarazzjoni ta' konformità lil Stat Membru u lill-Kummissjoni, jew inkella tad-Direttiva 97/68/KE, dwar l-emissjonijiet tal-muturi tal-makkinarju tax-xogħol, li għaliha l-intrapriża trid tavża, jekk qiegħda fl-iskema "flessibbli", lill-awtoritajiet kompetenti ta' kull Stat Membru, dwar it-tip ta' approvazzjoni li rċiviet u terġa tirrapporta lilhom kull sitt xhur.

6.3 L-intrapriži jiltaqqu ma' diffikultajiet kbar fl-implimentazzjoni prattika tad-direttivi dwar il-harsien tal-haddiema mill-aġenti fiżiċi. B'mod partikolari dik dwar il-vibrazzjonijiet, 2002/44/KE jew dik dwar ir-riskji ta' kuntatt ma' radjazzjonijiet ottiċi mhux jonizzanti, 2006/25/KE, joffru problemi kbar speċjalment għall-intrapriži żgħar u ta' daqs medju. Dawn il-problemi jistgħu jirrepetu rwiehhom fl-implimentazzjoni tad-direttiva li jmiss dwar ir-radjazzjonijiet ottiċi artifiċjali. Hemm bżonn ta' gwidi dwar l-implimentazzjoni prattika, għaliex inkella dawn id-direttivi mhux ser jilhq u l-iskop tagħhom. Ovvjament, fil-każ ta' impossibbiltà effettiva ta' l-implimentazzjoni prattika, hemm bżonn li ssir riflessjoni u li jsiru l-modifiki neċessarji malajr sabiex l-intrapriži jkunu jistgħu jirrispettaw l-obbligazzjonijiet legali tagħhom.

6.4 Fil-qasam tal-produzzjoni industrijali u b'mod partikolari fil-produzzjoni tal-makkinarju, wiehed għandu jkollha l-esiġenzi differenti meta tiġi affrontata l-kwistjoni ta' l-obbligazzjonijiet amministrattivi. It-traċċabilità ta' l-atturi differenti hija essenzjali kemm għas-sigurtà fiżika ta' min juża' l-prodott kif ukoll għaċ-ċertezza legali tar-relazzjonijiet kuntrattwali li jiġu stabbiliti fuq is-suq. Għalhekk hemm bżonn li jinstabu soluzzjonijiet ekwilibriati li jzommu l-kundizzjonijiet tat-trasparenza u tat-traċċabilità, mingħajr ma jzidu spejjeż amministrattivi inutili.

7. Ir-rwol ta' l-istandardizzazzjoni

7.1 L-istandardizzazzjoni teknika għandha rwol importanti fit-thaddim tar-regoli Komunitarji u tippermetti li jiġu kkonkretizzati l-htigijiet essenzjali ta' sigurtà li jinstabu fil-leġislażzjoni. Ir-rispett għall-istandards johloq suppożizzjoni ta' konformità mad-direttivi. Iċ-ċertifikazzjoni, meta hemm bżonnha, min-naħa ta' korpi ta' notifika akkreditati ma tistax tinfer mill-eżistenza ta' qafas leġislativ magħmul minn regoli.

7.2 Flimkien, il-korpi Ewropej ta' standardizzazzjoni żvolgaw hidma utli hafna bbażata fuq il-mandati tal-Kummissjoni. Fi kwalunkwe każ, l-iżvilupp ta' l-istandards jitlob proċedura aktar partecipattiva li tinvolvi l-partijiet interessati u dan jiffacilita paraguni suċċessivi, huwa fatt magħruf li llum dan qiegħed f'idejn numru strett ta' atturi. Il-parti l-kbira ta' l-industriji li jużaw il-makkinarju m'għandhomx la l-mezzi u lanqas ir-riżorsi sabiex isegwu din l-attività b'mod regolari. Il-partecipazzjoni tal-haddiema u tal-konsumaturi hija aktar marginali. Sitwazzjoni bħal din tagħmilha diffiċli li wiehed iqis l-importanza ta' l-esper-

jenza akkwistata. Xi standards ma jindirizzawx il-preokkupazzjonijiet kollha li johorġu f'dan il-qasam. Il-Kumitat jittama li l-partecipazzjoni fil-kumitati tekniċi mill-partijiet interessati tiġi msahha, speċjalment fil-livell lokali, f'dan is-settur fejn ftit huma dawk li effettivament għandhom poter deċiżjonali. Il-Kumitat huwa ppreokkupat li l-ispejjeż li qegħdin jiżdienu ta' l-istandardizzazzjoni jistgħu jfixxlu l-kompetittività, u anke s-sikurezza, fejn, per eżempju, hemm preferenza li jittiehed ir-riskju li l-makkinarju jintuża' b'mod li m'huwix adattat jew skond l-istandards. Xi intrapriži żgħar u ta' daqs medju fl-Ewropa tal-lvant li jahdmu mingħajr il-preparazzjoni xierqa jew li jagħmlu xi tibdil.

7.3 Il-Kumitat jilqa' l-inizjattivi li ġew annuncjati fil-15 ta' Marzu 2007 fil-Pjan ta' azzjoni għal standardizzazzjoni Ewropea, li fih kull Stat Membru ġie mistieden sabiex jirrapporta dwar l-istat ta' implimentazzjoni tal-miżuri li ttiehdu sabiex tiġi appoġġjata l-partecipazzjoni tal-partijiet interessati kollha fl-istandardizzazzjoni Ewropea u dik internazzjonali. Il-Kummissjoni, min-naħa tagħha, għandha tintegra l-osservazzjonijiet li saru fl-istandardizzazzjoni Ewropea. Il-partecipazzjoni ta' l-intrapriži żgħar u ta' daqs medju fil-proċeduri ta' standardizzazzjoni huwa essenzjali, kemm fil-livell Ewropew, kif ukoll dak nazzjonali u hemm bżonn li l-kontribuzzjoni tagħhom fil-proċessi futuri ta' standardizzazzjoni jsir effettiv.

7.4 F'ċerti każijiet, jista' jkun diffiċli għall-intraprendituri li jirrispettaw l-obbligazzjonijiet li johorġu mill-leġislażzjoni dwar is-saħħa u s-sigurtà. L-istima ta' riskju, fil-fatt, mill-mument meta tiġi użata magna, timplika komplimentarjetà neċessarja bejn il-produttur u l-intrapriża li tużha. Jistgħu jkunu xi diffikultajiet jekk l-istandards ma jipprevedux li tingħata informazzjoni adegwata dwar ir-riskji residwi li l-intrapriża trid toqghod attenta għalihom. Jekk l-intraprendituri m'humiex informati b'mod korrett dwar ir-riskji residwi marbuta mal-magna li qegħdin jixtru, ser ikun diffiċli għalihom li josservaw l-obbligazzjonijiet ta' l-istima tar-riskju li johorġu mid-direttiva qafas 89/391/KEE u mid-19-il direttiva speċifika kumplementari tagħha fil-qasam tal-protezzjoni attiva u passiva tal-haddiema.

7.5 Id-disseminazzjoni ta' dawn l-istandards tista' tkun problematika għall-intrapriži żgħar u ta' daqs medju minhabba li jisswew hafna sabiex jinxtraw; jekk l-istandardizzazzjoni twassal għal proċeduri ta' ċertifikazzjoni, l-ispejjeż amministrattivi ġeneralment huma hafna oghla minn dawk li jiddependu direttament fuq il-liġi.

7.6 L-istima tar-riskju li l-ispeċjalisti tal-CEN jiżviluppaw hija importanti hafna għall-impredituri, li jridu jzidu magħha analiżi speċifika marbuta ma' l-ambjent ta' hidma fejn il-magna ser tiġi użata. L-ispiża għal dawn l-istandards armonizzati huwa għoli, speċjalment għall-intrapriži żgħar u ta' daqs medju. Il-Kumitat jirakkomanda li tiġi eżaminata l-proposta li l-istandards "armonizzati", li johorġu mill-mandat li l-KE tagħti lis-CEN, ikunu disponibbli b'xejn jew bi prezz simboliku, sabiex jippermettilhom li jikkonformaw ma' l-obbligazzjonijiet leġislativi Id-diffużjoni b'xejn fuq l-Internet, wara kolloxx, diġà giet implimentata b'suċċess min-naħa tas-settur tat-telekomunikazzjoni fejn xi standards ta' l-ETSI (European Telecommunication Standard Institute), huma accessibbli direttament minn fuq l-website.

8. Il-promozzjoni ta' l-istabbiltà tar-regolamentazzjoni

8.1 Il-Kumitat jenfasizza li m'hemmx b'żonn li kull darba jiġu mmodifikati direttivi li taw u qeghdin jaghtu riżultati tajbin. Żgur li l-hidma u r-riżultati li wasslu ghat-titjib komprensiv tad-direttiva 98/37/KE, il-famuża "direttiva tal-makkinarju", kienu partikolarment kumplessi u, fl-aħħar, laħqu bilanċ tajjeb hafna bejn l-interessi differenti. Fxi każijiet oħra forsi jkun aħjar jekk ma jkunx hemm eċċess tal-hekk imsejjah "titjib", per eżempju bil-modifika tad-direttiva vultagġ baxx, 73/23/KE, jew kif ġibdet l-attenzjoni l-assocjazzjoni tal-kostrutturi tal-makkinarju, finnota tagħha tal-5 ta' Novembru 2004, dwar il-proposta xejn adattata tal-Kummissjoni sabiex tgħaqqad id-direttiva 87/404/KE u d-direttiva dwar apparat ta' pressjoni 97/23.

8.2 Is-suq wera l-b'żonn ta' qafas regulatorju stabbli u ċar sabiex l-investimenti jkunu jistgħu jiġu ppjanati bil-kwiet u jkunu konformi ma' regoli ċari, li ma jinbidlux kull ftit żmien. Mill-banda l-oħra r-riskju li s-"semplifikazzjoni" tista' twassal għal spejjeż amministrattivi akbar u għal żieda fl-ispejjeż għal proċeduri ta' valutazzjoni ta' konformità aktar kumplessi, teżisti fir-realtà.

8.3 Il-Kumitat, min-naha l-oħra, fejn tidhol il-possibbiltà li jiġi użat l-artikolu 95 tat-Trattat, jifhem l-htigijiet ta' l-intraprizi produttrici, iżda jshaq li l-qafas legali ta' riferiment li fuqu jib-baża l-hruġ tad-direttivi jrid ikun konformi mal-prinċipji fundamentali tat-trattati, b'mod partikolari fejn tidhol il-bażi legali ta' l-istandards differenti. Huwa evidenti li l-oġettiv u l-kontenut ta' l-att huma r-riferiment oġettiv li bihom tiġi rrelata l-implimentazzjoni tar-regoli differenti. Il-Qorti tal-Ġustizzja Ewropea, esprimiet lilha nnifisha, anke reċentement, dwar dan, b'diversi sentenzi, filwaqt li tiġi eskluża, madankollu, il-possibbiltà li jista' jkun hemm bażi legali mħallta, meta r-riferimenti legali jkunu kuntrastanti jew jakkumulaw b'mod li jillimitaw id-drittijiet tal-Parlament. Mhux dejjem hu possibbli li tintlaħaq ix-xewqa ta' l-intraprizi li fil-każ tad-disinn tal-prodotti r-referenza tkun għall-artikolu 95(3) tat-Trattat, meta oġettiv iehor ikun prevalenti, li notorjament jillimita l-poter ta' l-Istati Membri sabiex jirrinforzaw r-regoli komunitarji, hekk kif inhu previst, per eżempju fl-artikolu 137 jew l-artikolu 175⁽⁵⁾. L-intraprizi, fil-fatt, jindikaw l-ispejjeż żejda (li jittgħu fuq l-utent finali) li jridu jiġu affrontati sabiex it-tibdil neccessarju għad-disinn u għal produzzjoni tal-makkinarju, fuq il-bażi tat-talbiet ta' kull Stat Membru. Hemm b'żonn li jiġu ideati mudelli legiżlattivi kumplementari li ma jisporġux, iżda li jillimitaw għall-essenzjali l-possibbiltajiet ta' l-Istati Membri li jadottaw miżuri distinti u differenti li jridu jirrispettaw il-prinċipju tar-raġonevolezza u tal-proporzjonalità.

8.4 Id-direttiva reċenti "REACH" immarkat żvilupp importanti fil-harsien tal-konsumaturi u tal-haddiema, il-Kumitat approva s-soluzzjonijiet tekniċi approvati u l-prospettiva ta' flessibilità marbuta ma' possibbiltà ta' semplifikazzjoni, iżda jindika b'ċertu preokkupazzjoni li l-intraprizi żgħar u ta' daqs medju jstgħu jiltaqgħu ma' xi diffikultajiet, speċjalment jekk il-kontrolli ta' l-importazzjoni ma jkunux stretti daqs kemm titlob l-impli-

mentazzjoni ta' din id-direttiva fundamentali. Il-Kumitat ihegġeg lill-Kummissjoni, f'dan ir-rigward, sabiex tosserva bir-reqqa l-modi ta' sorveljanza tas-suq ta' l-Istati Membri, li fis-settur li fuqu qeghdin nitrattaw, urew fil-passat ċerta diffikultà sabiex iwettqu r-rwol tagħhom b'mod effikaċi, anke minhabba li l-korpi ta' viġilanza li twaqqfu kienu neqsin mill-persunal. Għal-hekk wiehed jista' jipprevedi, fuq il-bażi tal-prinċipju tal-preferenza lill-produzzjoni ġewwa l-Istati Membri, li l-hidma tinqasam bejn l-awtoritajiet ta' sorveljanza, per eżempju skond il-qasam tal-prodott (valvijiet, attrezzaturi għat-tqandil u ċ-ċaqliq tal-merkanzija, pompi, kumpressuri, magni għall-industrija tal-manifattura, eċċ.).

8.5 Minkejja l-kontribuzzjoni fundamentali li s-settur ta' l-industrija mekkanika toffri lill-ekonomija Ewropea kollha kemm hi, jidher li l-Istati Membri ftit li xejn jinvestu fl-attivajiet istituzzjonali li jiġu mghoddija lilhom. Il-Kummissjoni tista' titlob din l-informazzjoni sabiex tqabbilha mar-riżultati prattici li nkisbu. Spiss il-kwalità u l-kwantità tal-kontrolli tiddependi fuq il-kapaċità/rieda individwali, iżda hafna jiddependi fuq ir-riżorsi disponibbli.

9. It-tnehhija ta' l-ostakli tekniċi għall-iżvilupp shih tas-suq uniku

9.1 Fil-qasam tal-legiżlazzjoni nazzjonali, hemm serje ta' ostakli tekniċi li joholqu problemi kbar għall-intraprizi. Wiehed mis-setturi milquta per eżempju, huwa dak tal-makkinarju mobbli li m'huwiex għall-użu fit-triq meta jkollu jivjaġġa fit-toroq pubbliċi. Ir-regolamenti differenti, fejn xi Stati Membri għandhom miżuri aktar stretti minn oħrajn iwassal għal b'żonn li wiehed ikun armat b'diversi mudelli. Anki fit-terminologija hemm konfużjoni per eżempju bejn "intraprizi" u "kumpaniji". L-obbligazzjonijiet ta' revizzjoni previsti minn xi Stati Membri jgħibu magħhom spejjeż addizzjonali, li ta' spiss huma duplikati għal kull pajjiż li jipprevedi ispezzjoni ta' korp speċifiku kemm fl-iżvilupp, kif ukoll fl-ittestjar, u fit-trasport. Il-Kumitat jittama li, b'mod partikolari fejn jidhlu l-miżuri ta' sigurtà, wiehed jasal għal armonizzazzjoni ta' l-istandards f'qasir żmien. Fejn jidhlu t-tratturi, per eżempju, barra mid-dispożizzjonijiet attwali fir-rigward ta' mirja li juru x'hemm wara u l-limiti fuq il-veloċità, hemm b'żonn ta' dispożizzjonijiet dwar tekniċi speċifiċi għad-dwal ta' quddiem u ta' wara, iżda fuq kollox d-distanza għall-waqfien. Attwalment fit-toroq Ewropej qeghdin jiċċirkulaw tratturi li għandhom aktar minn 40 sena. Jekk gradwalment jonqsu l-inġenji l-qodma, jiġu ggarantiti livelli oghla ta' sigurtà attiva u passiva.

9.2 Il-Kumitat jirrakkomanda li jiġi regolamentat l-użu tal-makkinarju tax-xogħol fuq it-toroq pubbliċi, b'mod partikolari:

— li tiġi adottata proposta għall-armonizzazzjoni tal-legiżlazzjoni nazzjonali attwali dwar l-użu tal-makkinarju tax-xogħol fuq it-toroq pubbliċi,

⁽⁵⁾ C-94/03. Sentenza tal-Qorti fil-kawża tal-Kummissjoni Ewropea kontra l-Kunsill ta' l-Unjoni Ewropea — għażla tal-bażi legali.

- li tiġi użata l-metodoloġija ta' l-aproċċ il-ġdid,
- li jkun hemm dispożizzjoni għal standards ta' riferiment li jissoponu konformità ma' l-obbligazzjonijiet,
- li jinkludu dispożizzjonijiet adegwati għall-valutazzjoni tal-konformità, u għal xi sistemi (steering u brejkijiet) l-introduzzjoni ta' valutazzjoni tal-konformità li hija aktar stretta.

10. Il-leġislazzjoni futura: parteċipazzjoni u istima ta' l-impatt

10.1 Il-Kumitat jitleb li fil-futur ikun hemm kooperazzjoni aktar mill-qrib bejn ir-regolaturi u l-partijiet interessati dwar il-politiki futuri ta' regolamentazzjoni, permezz ta' djalogu effettiv, li jevita li jiddependi wisq fuq il-konsultazzjoni permezz ta' l-internet, peress li hemm bżonn li l-partijiet interessati jinteraġixxu bejniethom. Fil-fehma tal-Kumitat, dwar xi temi speċifiċi, l-konsultazzjoni kontinwa u frekwenti tippermetti li xi problemi jiġu evitati u b'hekk tiġi ggarantita kwalità aħjar ta' leġislazzjoni l-aktar standands effettivi.

10.2 Il-Kumitat iqis li huwa essenzjali l-iżvilupp ta' metodoloġija ta' stima ta' l-impatt fuq l-għażliet differenti li tkun komuni għall-istituzzjonijiet Ewropej — il-Parlament, il-Kunsill u l-Kummissjoni u b'sistema xierqa ta' kontroll tal-kwalità.

10.3 Il-Kummissjoni għandha tqis dejjem jekk l-oġettivi li jridu jintlaħqu għandhomx fil-fatt bżonn ta' qafas regolamentari, jew jekk humiex biżżejjed l-awto-regolamentazzjoni jew il-koregolamentazzjoni. Il-Kumitat iqis li bejn l-alternattivi differenti, għandha tingħażel dik li tista' tiggarantixxi l-istess oġettivi bi spejjeż inqas u b'inqas piżijiet amministrattivi u li tiggarantixxi l-akbar trasparenza u l-akbar parteċipazzjoni possibbli mill-partijiet interessati.

10.4 Id-djalogu soċjali settorjali bejn il-partijiet jassumi rwol fundamentali. L-interessi komuni jistgħu iwasslu għal inizjattivi ta' żvilupp ta' formazzjoni speċifika, speċjalment fil-qas tas-sigurtà fuq il-post tax-xogħol, iżda anke fit-taħriġ tul il-hajja, li mhux biss ikabbar l-kompetenzi, iżda anke l-għarfien dwar problemi differenti ta' ġestjoni u organizzattivi marbuta ma' użu aħjar u aktar żgur tal-makkinarju. It-tema tar-responsabbiltà soċjali ta' l-intrapriża, li tiżviluppa permezz ta' djalogu wiesa' li jinkludi l-parteċipazzjoni tar-rappreżentanti tas-soċjetà civili u l-awtoritajiet lokali, jista' jkollha impatt favorevoli fuq l-iżvilupp ta' kultura ta' intrapriži siguri u produttivi, speċjalment fost l-intrapriži żgħar u ta' daqs medju, fejn id-diffikultajiet li jiġu mmaniġġati r-riskji huma evidentement oghla.

10.5 Il-Kumitat iqis li għandu jinbada proċess ta' riflessjoni li jippermetti lill-partijiet interessati kollha li jiżnu r-riżultati u l-limitazzjonijiet tar-regolamentazzjoni Komunitarja. Dan l-eżerċizzju jippermetti li tinstab direzzjoni għal żvilupp flimkien sabiex l-inizjattivi diferenti li jkunu għaddejjin ma jipproduċux soluzzjonijiet parzjali jew kuntradittorji. Id-deċiżjoni mehuda mill-Kummissjoni li tikkonsulta mal-partijiet interessati d-direttiva l-ġdida dwar il-makkinarju hija fid-direzzjoni t-tajba. Dawn l-inizjattivi għandhom jiżdedu. B'mod partikolari l-Kumitat jenfasizza r-rabta li teżisti bejn l-inizjattivi differenti bħal dawk marbuta mal-programmi ta' azzjoni għat-tnaqqis ta' l-obbligazzjonijiet amministrattivi mhux meħtieġa u l-aproċċ il-ġdid (fl-14 ta' Frar 2007 il-Kummissjoni adottat il-proposta tagħha għal regolament u deċiżjoni tal-Kunsill u tal-Parlament Ewropew għal qafas ta' reviżjoni ta' l-aproċċ il-ġdid, fuq il-bażi ta' konsultazzjoni pubblika dwar il-futur tas-suq intern): il-Kumitat huwa konvint li żvilupp u koordinazzjoni tajbin bejn dawn l-inizjattivi jistgħu jwasslu għal titjib reali fir-regolamentazzjoni attwali u l-implimentazzjoni konsistenti tagħha fost is-27 Stat Membru.

Brussell, is-26 ta' Settembru 2007

Il-President
tal-Kumitat Ekonomiku u Soċjali Ewropew
Dimitris DIMITRIADIS